



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Lill-Membri kollha tal-Kunsill

LAQGHA TAL-KUNSILL

It-2 Laqgħa tas-seba' leġislatura tal-Kunsill Lokali tal-Qrendi ser issir nhar **it-Tnejn 15 ta' April 2013 fl-4:30pm**, fl-Uffiċċju tal-Kunsill, 7, Triq il-Knisja, Qrendi QRD 1103.

Chris Falzon
Segretarju Eżekuttiv

Aġenda

- 1. Qari tal-Minuti**
- 2. Korrispondenza**
- 3. Bini Amministrattivi Ġdida tal-Kunsill Lokali**
- 4. Aġġornament dwar il-Festival Agrarju tal-Patata 2013**
- 5. Komunikazzjoni mis-Sindku**
- 6. Finanzi**
- 7. Aġġornament**

Ikun xieraq li l-Kunsillieri kollha jkunu preżenti fil-ħin, biex il-Laqgħa tkun tista' tiddiskuti u tiddisponi l-Aġenda mingħajr telf ta' ħin.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tat-2 Laqgħa tas-seba' legiżlatura tal-Kunsill Lokali tal-Qrendi li saret nhar it-Tnejn 15 ta' April 2013 fl-4:30 ta' wara nofsinhar fl-Uffiċċju tal-Kunsill, 7, Triq il-Knisja, Qrendi u spiċċat għall-ħabta tas-6:30 ta' filgħaxija.

Preżenti:

Sindku
Viċi-Sindku
Kunsillier
Kunsillier
Kunsillier

David Schembri
Charles Zerafa
Daniel Farrugia
Daniela Farrugia
Olympia Sant Mifsud

Uffiċjal:

Segretarju Eżekuttiv

Chris Falzon

Is-Sindku David Schembri ppreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

1. **QARI TAL-MINUTI**

- 1.1 Il-Minuti tal-1 Laqgħa tal-Kunsill Lokali ġew moqrija u approvati.

2. **KORRISPONDENZA**

- 2.1 Inqrat Memo 6/2013 mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Memo 6/2013 – Awguri u ringrazzjament tas-servizz li tajtu lill-Komunita’**.
- 2.2 Inqrat Memo 7/2013 mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Ftuħ tal-Uffiċini tal-Kumitati Reġjonali tal-Kunsilli Lokali u tal-Kumitati Amministrattivi, is-Sibt 30 ta’ Marzu 2013 – Sibt il-Għid**.
- 2.3 Inqrat Memo 8/2013 mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **URGENTI – Memo 8/2013 – Direzzjoni dwar l-Ewwel Laqgħa tal-Kunsill Lokali**.
- 2.4 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Taħdita dwar Francesco Vella – 12 ta’ April 2013**.
- 2.5 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Premijiet Nazzjonali għal Appoġġ lill-Intrapriża 2013 / National Enterprise Support Awards 2013**.
- 2.6 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Kollaborazzjoni bilaterali ma’ Midden-Delfland, l-Olanda**.
- 2.7 Inqrat *e-mail* mibgħuta mis-Sna. Mary Grace Pace mid-Dipartiment għall-Gvern Lokali bit-titlu **April – May Activity Posters**.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.8 Inqrat *e-mail* mibgħuta mis-Sna. Maria Żammit mid-Dipartiment għall-Gvern Lokali bit-titlu **Data tal-ewwel laqgħa tal-Kunsill li fiha għet ippreżentata l-Aċċettazzjoni tal-Kariga ta' Sindku u Viċi-Sindku.**
- 2.9 Inqrat *e-mail* mibgħuta mis-Sna. Elizabeth Vassallo mir-Reġjun tan-Nofsinhar, bit-titlu **Reġjun Nofsinhar – Sessjoni Plenarja Annwali 2013 – Att: Segretarju Eżekuttiv.**
- 2.9.1 Is-Sindku, Viċi-Sindku u tlett Kunsillieri se jattendu għal din is-Sessjoni Plenarja Annwali.
- 2.10 Inqrat *e-mail* mibgħuta mis-Sur Jimmy Magro, Segretarju Eżekuttiv tal-Assoċjazzjoni tal-Kunsilli Lokali bit-titlu **Ċirkulari AKL Ċirk 26/2013 – Laqgħa għas-Sindki u Viċi-Sindki.**
- 2.10.1 Is-Sindku David Schembri u l-Viċi-Sindku Charles Zerafa se jattendu għal din il-laqgħa.
- 2.11 Inqrat *e-mail* mibgħuta mis-Sur Paul Gatt, President tal-ANSEK bit-titlu **Awguri mill-ANSEK.**
- 2.12 Inqrat *e-mail* mibgħuta mis-Sur Anthony Bonello, Segretarju Eżekuttiv tal-Kunsill Lokali tal-Imqabba bit-titlu **Proposal**, dwar it-Trasport Pubbliku.
- 2.13 Inqrat *e-mail* mibgħuta mis-Sur Anthony Bezzina, Perit tal-Kunsill Lokali tal-Qrendi, bit-titlu **Bankina fi Triq Haġar Qim, Qrendi.**
- 2.14 Inqrat *e-mail* mibgħuta mill-Perit Audrey Testaferrata Denoto ta' Transport Malta, bit-titlu **Talba għal Sinjal Isfar fi Triq Santa Katarina, Il-Qrendi.**
- 2.15 Inqrat *e-mail* mibgħuta mill-Perit Audrey Testaferrata Denoto ta' Transport Malta, bit-titlu **Request for Double Yellow line opposite garage no. 42, Triq it-Torri, Il-Qrendi.**
- 2.16 Inqrat *e-mail* mibgħuta mis-Sur Robert Naudi, *EU Fund Officer* fil-Paying Agency bit-titlu **Tender Adjudication Report Templates.**



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.17 Inqrat *e-mail* mibgħuta mill-Perit Edric Micallef minn Transport Malta, bit-titlu **30, Triq is-Salvatur Qrendi**.
- 2.17.1 Is-Sindku David Schembri qal li hu ma jsib l-ebda oġġezzjoni, biss jidher li ċertu nies iddejqu biha, speċjalment in-nies ta' dik l-akwata.
- 2.17.2 Il-Viċi-Sindku Charles Zerafa qal li hu ma jsib l-ebda oġġezzjoni dwar din il-bankina.
- 2.17.3 Il-Kunsillier Daniela Farrugia qalet li qed ikun hemm problema għall-karozzi li jkunu ġejjin minn Triq il-Kbira u jinżlu fi Triq iż-Żurrieq, speċjalment mindu saret din il-bankina.
- 2.17.4 Il-Kunsill Lokali qabel *nem. con.* li se nitkellmu ma' Transport Malta dwar dan il-każ u naraw kif nistgħu nipproċedu.
- 2.18 Inqrat *e-mail* mibgħuta mis-Sur Ray Abela, *TCTC Managing Director* bit-titlu **IKIDS Project and a Free 7" Android Tablet for you**.
- 2.19 Inqrat *e-mail* mibgħuta mis-Sur R. Buhagiar, Assistent Kap tal-Kulleġġ San Thomas More Sekondarja Bniet Santa Luċija, bit-titlu **School initiatives – Sta Lucia GSS**.
- 2.20 Inqrat *e-mail* mibgħuta mis-Sur Salvino Żammit bit-titlu **Rotta Nru 72**.
- 2.21 Inqrat *e-mail* mibgħuta mis-Sur Mario Zerafa, Segretarju tas-Socjeta' Mużikali Santa Marija, bit-titlu **Dawl fi Triq Rokku Buhagiar**.
- 2.22 Inqrat *e-mail* mibgħuta mis-Sur Mario Zerafa, Segretarju tas-Socjeta' Mużikali Santa Marija, bit-titlu **Tiswija u Tisbieħ tal-Istatwa ta' S. Marija**.
- 2.23 Inqrat *e-mail* mibgħuta mis-Sur Gabriel Ebejer bit-titlu **Għaqda Maltija tal-Ortikultura**.
- 2.23.1 Il-Kunsill Lokali qabel *nem. con.* li għal din is-sena nipparteċipaw f'din l-attività tal-Għaqda Maltija tal-Ortikultura.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.24 Inqrat ittra mibgħuta mis-Sur Robert Falzon, Segretarju taċ-Ċentru Laburista Qrendi, b'awguri lill-Kunsill Lokali tal-Qrendi.

3. **BINI AMMINISTRATTIV ĠDID TAL-KUNSILL LOKALI**

- 3.1 Is-Sindku David Schembri qal li fil-legiżlaturi ta' qabel, dejjem kien hemm il-ħsieb li jinbena uffiċċju amministrattiv ġdid u fil-fatt hemm il-flus allokat għalhekk.
- 3.2 Qal li l-lok magħżul huwa fejn il-Ġnien ta' Nicolo' Communit.
- 3.3 Żied li l-permess tal-bini tal-uffiċċju amministrattiv ġdid se jiskadi fl-2014 u l-Kunsill Lokali għandu kolloxx lest, biss trid issir reviżjoni ta' estimi kemm se jiġi jiswa dan il-bini llum.
- 3.4 Kompla li bħalissa qed ikun imsejbaħ il-Ġnien Nicolo' Communit, biss irridu niddeċiedu jekk hux se nagħmlu tisbieħ estensiv jew inkella għandniex nistennu li jinbena l-uffiċċju l-ġdid.
- 3.5 Il-Viċi-Sindku qal li t-tisbieħ tal-bandli u l-bini tal-post iridu jimxu id f'id.
- 3.5.1 Il-Kunsillier Daniel Farrugia ssekonda l-proposta tal-Viċi-Sindku.
- 3.6 Is-Sindku qal li bħalissa qiegħed isir tisbieħ tal-Ġnien sabiex għallinqas it-tfal ikunu jistgħu jilgħabu fih.
- 3.7 Il-Kunsillier Daniela Farrugia pproponiet li l-Kunsill Lokali għandu jikkonsidra l-idea li jsir *outdoor gym*.
- 3.7.1 Is-Sindku ssekonda din il-proposta.
- 3.8 Żied li l-Kunsill Lokali permezz tas-Segretarju Eżekuttiv, irid jiċċekkja jekk



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

kemm-il darba l-Kunsill għandux bżonn jagħmel referendum fil-lokalita' dwar jekk isirx dan il-bini minħabba l-ispejjeż li jinvolvi u li probabbli jkollu jidhol għal xi self mill-banek.

- 3.9 Il-Kunsill Lokali qabel *nem. con.* li għandna nipproċedu fuq dan il-proġett u nevalwaw bis-serjeta' t-triq 'il quddiem.

4. **AGĠORNAMENT DWAR IL-FESTIVAL AGRARJU TAL-PATATA 2013**

- 4.1 Il-Viċi-Sindku Charles Zerafa qal li fl-aħħar laqgħa tas-sotto-kumitat tal-Festival Agrarju tal-Patata kienu konklużi diversi affarijiet.
- 4.2 Qal li issa għandna konferma uffiċjali li għal dan il-Festival se jkun hemm il-kantant lokali Gianluca Bezzina flimkien ma' ħutu, l-grupp Red Electrck, Hooligan, kif ukoll id-duo Ġorġ u Pawlu.
- 4.3 Żied li anke Euro Caterers se jkunu qegħdin jieħdu sehem fil-Festival ta' din is-sena fejn għall-ewwel darba f'Malta se jinbiegħ il-ġelat tal-patata u jista' jkun ukoll li jkollna l-ġelat tal-birra, imma għad irid ikollna konferma dwar dan.
- 4.4 Semma' kif is-Socjetajiet Mużikali ta' raġalna sal-lum kellhom jibgħatu l-preferenzi tagħhom għall-ikel li se jagħmlu f'dan il-Festival.
- 4.5 Anke l-importaturi/esportaturi tal-patata, s-Sur Raphael Scerri u s-Sur Michael Caruana se jkunu qegħdin jieħdu sehem f'dan il-Festival bħalma għamlu s-sena l-oħra.
- 4.6 L-Old Motors Club ukoll se jkunu qegħdin jipparteċipaw b'wirja tal-karozzi antiki matul l-għodwa.
- 4.7 Il-Viċi-Sindku kompli jgħid li bħala Kunsill Lokali ktibna lill-Awtorita' Maltija għat-Turiżmu kif ukoll lis-Segretarjat Parlamentari għall-Biedja, Sajd u



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Drittijiet tal-Annimali sabiex naraw jekk nistgħux nikru tined, kannizzati u gazerbos.

- 4.8 Żied li dwar palk, jew jirnexxielna ngibu tal-Awtorita' Maltija għat-Turiżmu nkella jkollna nikru wieħed.
- 4.9 Semma' wkoll il-kwotazzjoni li ġibna mingħand Nexos Lighting, f'liema kwotazzjoni n-Nexos qegħdin jisponsorjaw lill-Kunsill Lokali.
- 4.10 Is-Sindku David Schembri qal li żgur se jkun hemm bżonn l-għajjnuna f'dan il-Festival u għaldaqstant hemm bżonn li kulhadd jinvolvi ruħu.
- 4.11 Il-Viċi-Sindku qal li min-naħa tiegħu se jkun qiegħed jitkellem mat-tiraturi bil-qaws sabiex forsi nilhqu ftehim u dan isir fil-Ġnien tal-Kmand.
- 4.12 Qal li se jkun qiegħed jiċċekkja wkoll dwar il-falkuniera.
- 4.13 Is-Sindku qal li wara li jispiċċa jkanta Gianluca Bezzina jkun ideali jekk il-Kunsill Lokali jagħtih memento tas-suċċess tiegħu fil-Malta Eurovision Song Festival.
 - 4.13.1 Il-Kunsill Lokali qabel *nem. con.* dwar din il-proposta.
- 4.14 Is-Sindku semma' wkoll liż-żagħżuġh Alec Falzon, ġuvni bi bżonnijiet speċjali li qiegħed jagħmel suċċess f'diversi kompetizzjonijiet li qed jieħu sehem fihom.
 - 4.14.1 Ippropna li dan il-ġuvni għandu wkoll jingħata rikonoxximent mill-Kunsill Lokali.
 - 4.14.2 Il-Kunsill Lokali qabel *nem. con.* ma' din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

5. KOMUNIKAZZJONI MIS-SINDKU

- 5.1 Is-Sindku David Schembri beda billi rringrazzja lis-Segretarju Eżekuttiv Chris Falzon, lill-Assistent Prinċipal Stephania Gixti kif ukoll lis-Sur Charlie Seguna, haddiem tal-IPSL għax-xogħol li qegħdin jagħmlu fi hdan il-Kunsill Lokali.
- 5.2 Tkellem ukoll dwar laqgħa li saret mal-IPSL. Qal li l-Kunsill Lokali spiċċa b'haddiem wieħed u waqt din il-laqgħa gie deċiż li jintbagħtu aktar haddiema l-Qrendi fuq bażi temporanja.
- 5.3 Semma' wkoll li beda x-xogħol ta' tisbieh fuq Ġnien Nicolo' Communit kif ukoll għaddej it-tisbieh fuq il-ħadid li jdawwar l-istatwa ta' Santa Marija fi Triq il-Parroċċa.
- 5.4 Qal ukoll li ntbagħtu żewġ haddiema sabiex jgħinu wkoll fil-qtugħ ta' ħaxix.
- 5.5 Żied li s-Sur Charlie Seguna qiegħed jikkordina fuq dak kollu li jkun hemm bżonn relatat ma' xogħol manwali tal-Kunsill Lokali.
- 5.6 Is-Sindku qal li l-ħajt tan-niżla ta' Wied iż-Żurrieq se jsir ukoll mill-haddiema tal-Gvern.
- 5.7 Semma' wkoll il-Monument tal-Madonna ta' Lourdes fi Triq Antonio Chircop.
- 5.8 Qal li wasal iż-żmien li jsir tisbieh ta' din iż-żona.
- 5.9 Qal ukoll li saret laqgħa mal-ELC dwar din iż-żona u gie deċiż li se jsir tisbieh tas-siġar u tal-madwar li għandu jkun lest qabel il-festa tal-Madonna ta' Lourdes ta' din is-sena.
- 5.9.1 Żied li tlabna wkoll għall-*planters* biex isiru fi Triq Rokku Buhagiar kif ukoll f'Misraħ Santa Marija.
- 5.9.2 Qal li sar ukoll żbir ta' siġar fi Triq Wied iż-Żurrieq sabiex ma jkunx hemm



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

ostaklu għas-sewwieqa u għal dawk li jgħaddu jimxu minn dawn l-inħawi.

- 5.9.3 Żied li se jsir ukoll tisbieh fil-ġnien ta' wara l-grawnd magħruf bħala ta' Dun Raymond, tisbieh li se jsir fil-ġimgħat li ġejjin.
- 5.9.4 Kompla li hemm ċertu ħaxix taħt il-grawnd li propjament huwa responsabbilita' tal-Knisja, imma bħala Kunsill Lokali rridu naraw kif se niehdu hsiebu.
- 5.9.5 Semma' wkoll id-diskussjonijiet li bdew mal-ELC dwar it-tisbieh tar-roundabout int u diehel il-Qrendi.
- 5.10 Is-Sindku semma' d-dwal fi Triq Rokku Buhagiar li qegħdin koroh quddiem il-Knisja Parrokjali.
- 5.10.1 Qal li suppost dawn għandhom jiġu rrangati malajr kemm jista' jkun minħabba li hemm tlett bozoz maqtugħin, filwaqt li l-Kunsill Lokali se jkun qiegħed jevalwa jekk 'il quddiem jistax isir tibdil tagħhom kollha.
- 5.11 Is-Sindku semma' l-każ fejn iridu jsiru żewġ bollards fit-truf ta' Triq il-Kbira, Sqaq Nru. 2.
- 5.12 Is-Sindku semma' wkoll laqgħa li saret mal-Awtorita' Maltija għat-Turiżmu fejn hu flimkien mas-Segretarju Eżekuttiv iltaqgħu mas-Sur Oliver Farrugia.
- 5.12.1 Qal li fuq nett tal-Aġenda kien hemm il-finalizzazzjoni tal-proġett tal-Maqluba, b'mod speċjali l-bankijiet u l-imwejjed li għandhom jiġu nstallati fil-ġimgħat li ġejjin.
- 5.12.2 Qal li dawn se jkunu tal-ġebel u fuqhom ikun hemm plastik riċiklat jew injam u jkunu differenti minn dawk li diġa' kien hemm u li kienu proposti qabel dawn.
- 5.12.3 Żied li għadha trid issir *snag list* dwar dak li fadal isir sabiex jiġi konkluz dan il-proġett.
- 5.12.4 Se ssir laqgħa fuq il-post nhar l-Erbgħa 17 t'April fejn anke se nkunu



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

qegħdin nitkellmu dwar Misraħ il-Maqluba.

- 5.12.5 Qal li hemm il-ħsieb ukoll li jiġi rranġat is-saqaf tal-Kappella ta' San Matthew kif ukoll se jiġu rranġati l-bibien u t-twieqi tal-kappella, xogħol li suppost għandu jsir mill-MTA.
- 5.12.6 Dwar id-dawl f'Misraħ il-Maqluba qal li bħala dawl huwa sabiħ ħafna u ssemmiet ukoll il-possibiltà li d-dawl ta' Triq Rokku Buhagiar isir fuq l-istess livell.
- 5.13 Is-Sindku tkellem ukoll dwar Wied iż-Żurrieq u dwar it-Torri Xutu li issa għadda f'idejn Din l-Art Ħelwa.
- 5.13.1 Qal li suppost dawn għandhom jibdew jieħdu ħsieb dan it-torri u bħalissa qegħdin ifittxu sponsor sabiex ikunu jistgħu jibdew ix-xogħol fuqu.
- 5.13.2 Is-Sindku qal ukoll li bħala Kunsill Lokali ntlabet laqgħa mal-Ministru tat-Turiżmu Karmenu Vella sabiex jiġu diskussi diversi punti relatati mat-turiżmu u mal-Qrendi.
- 5.13.3 Din il-laqgħa se ssir nhar l-Erbgħa 17 t'April fis-6:30pm fil-Palazz tal-President, il-Belt Valletta sabiex il-proposti msemmija f'din il-Minuta jkunu mressqa quddiem il-Gvern Ċentrali.
- 5.14 Is-Sindku semma' wkoll diversi proposti ta' restawr, fosthom li jiġu rrestawrati l-istatwi ta' Santa Marija u Santu Rokku fi Triq il-Parroċċa, kif ukoll l-istatwa ta' Sant'Anna fit-triq li ġgħib l-istess isem.
- 5.15 Is-Sindku tkellem dwar il-Ġnien tal-Kmand. Qal li dan il-Ġnien għandu bżonn ta' manutenzjoni immedjata għaliex f'ċertu postijiet jinstab f'sitwazzjoni prekarja.
- 5.15.1 Qal li hemm bżonn li dan jiġi rranġat u se nkunu qegħdin nitolbu kwotazzjoni mingħand il-Perit tal-Kunsill Lokali sabiex naraw kemm jiġi jiswa' dan ix-xogħol, kif ukoll se nkunu qegħdin nevalwaw il-possibiltà li ngħibu xi fondi mill-Unjoni Ewropea għal dan il-proġett.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 5.16 Is-Sindku tkellem ukoll dwar Triq Haġar Qim.
- 5.16.1 Qal li s'issa saret ukoll Triq il-Bali Guarena biex tikkomplimenta l-proġett tal-PPP, biss il-Kunsill Lokali għandu jikkonsidra bis-serjeta' li jagħmel il-biċċa ta' quddiem il-Palazz tal-Bali Guarena.
- 5.16.2 Żied li l-isqaq ta' quddiem il-Palazz jinsab fi stat diżastruż minħabba li għadu ma sarx *re-instatement* min-naħa tad-*Drainage Department* wara li gie mgħoddi d-drenaġġ għall-Palazz tal-Guarena.
- 5.16.3 Irrefera għall-kwotazzjoni li għandu f'idejh il-Kunsill Lokali, li x-xogħol se jiġi jiswa €35,591.60.
- 5.16.4 Spjega li anke jekk isir *ir-re-instatement* min-naħa tad-*Drainage Department* xorta waħda se jkun fadal il-pjazzetta ta' quddiem il-Palazz kif ukoll trejqa żgħira oħra li terġa' tagħti għal Triq Haġar Qim.
- 5.17 Is-Sindku tkellem ukoll dwar Triq Monsinjur Ġużeppi De Piro.
- 5.17.1 Qal li f'din it-triq sar żvilupp u t-triq djieqet ħafna.
- 5.17.2 Żied li hemm residenti li qegħdin ibatu l-konsegwenzi minħabba li qed jidhlu trakkijiet kbar.
- 5.17.3 Qal li qabel ma' tela' dan il-bini, t-trakkijiet kienu jidhlu minn għalqa minħabba li kien l-istaġun tas-Sajf. Biss fix-Xitwa dan l-aċċess ma jingħatax minħabba l-uċuh tar-raba'.
- 5.17.4 Is-Sindku saħaq li jekk kemm-il darba l-kuntrattur ried jibni xorta waħda anke fix-xitwa, messu ra minn fejn se jgħaddi u mhux joħloq dan l-inkonvenjent lir-residenti.
- 5.17.5 Qal li meta niltaqgħu mal-Ministeru tat-Toroq għandna nqajmu dan il-każ sabiex naraw kif għandna nipproċedu.
- 5.18 Il-Viċi-Sindku Charles Zerafa qal li l-attività' li l-Kunsill Lokali ser jorganizza għal Jum l-Omm se ssir nhar is-7 ta' Mejju 2013.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 5.18.1 Qal li għad trid tittieħed deċiżjoni jekk din l-attività' ssirx il-*Limestone Heritage* jew inkella *Kitchen Garden*.
- 5.18.2 Żied li din l-attività' se tkun bejn id-9am u s-2pm.
- 5.19 Il-Viċi-Sindku semma' wkoll il-paġna ta' *Facebook*, fejn qal li fi ftit jiem li l-Kunsill Lokali fetaħ il-paġna tiegħu, diġa' kien hemm ammont sabiħ ta' segwaċi.
- 5.19.1 Qal li wara din il-biċċa xogħol hemm bżonn li ssir *revamp* tas-sit uffiċjali tal-Kunsill Lokali.
- 5.20 Il-Kunsillier Daniela Farrugia qalet li l-Kunsill Lokali għandu jaħseb sabiex jagħmel maratona ta' mixi u ġiri.
- 5.20.1 Qalet li l-aħjar jekk issir qabel tibda s-sħana tas-sajf, fejn dawk li jipparteċipaw jingħataw beritta u flokk.
- 5.21 Il-Kunsillier Daniela Farrugia semmiet ukoll il-*bins* tal-klieb.
- 5.21.1 Qalet li hemm bżonn li l-Kunsill Lokali jikkunsidra li jżied dawn il-*bins* madwar il-lokalita'.
- 5.21.2 Żiedet li hemm bżonn li fil-Qrendi jkun hemm post fejn wieħed jista' jieħu l-kelb tiegħu.
- 5.21.3 Semmiet il-proposta tal-ġnien ta' wara l-grawnd magħruf bħala ta' Dun Raymond bħala post ideali fejn jista' jsir xi tip ta' *mini-park* għal dan il-ġhan.
- 5.21.4 Żiedet li permezz ta' grada u ftit għeluq wieħed ikun jista' jieħu l-kelb f'dan il-*mini-park* mingħajr ma jdejqu lil hadd.
- 5.21.5 Is-Sindku David Schembri spjega li din iż-żona hija tal-Knisja u għaldaqstant ikun hemm bżonn jinfetħu diskussjonijiet mal-Kappillan tal-Parroċċa.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 5.21.6 Il-Viċi-Sindku qal li hu jaqbel ma' din il-proposta u jekk ma jkunx hemm oġġezzjoni min-naħa tal-Knisja, l-Kunsill Lokali għandu jfittex sponsor sabiex dan il-proġett ikun jista' jsir.
- 5.22 Il-Kunsillier Olympia Sant Mifsud tkellmet dwar kunċert propost għal nhar il-Ħadd 19 ta' Mejju 2013 f'Misraħ il-Maqluba.
- 5.22.1 Staqsiet jekk kemm-il darba l-Kunsill Lokali jiflaħx li jorganizza żewġ attivitajiet f'gimġha waħda minħabba li l-Ħadd ta' wara se jittella' l-Festival Agrarju tal-Patata.
- 5.22.2 Is-Sindku qal li bħala kwotazzjoni li għandu quddiemu l-Kunsill Lokali tidher li hija għolja mhux hażin.
- 5.22.3 Il-Viċi-Sindku kkummenta li din se taħbat wisq qrib tal-Festival Agrarju tal-Patata u qal li hu jipproponi li dan il-kunċert għandu jsir f'Ottubru.
- 5.22.4 Is-Sindku qal li fil-Qrendi hawn nies ta' ċertu talent u għaldaqstant għandna naraw jekk dawn ikunx interessati li jtellgħu xi tip ta' kunċert.
- 5.23 Żied li hemm bżonn li ssir *Slow* fi Triq il-15 t'Awwissu k/ma' Triq San Nikola minħabba li l-karozzi qegħdin jibqgħu neżlin bis-saħħa u jista' jkun hemm xi incident.
- 5.24 Semma' wkoll problema tad-drenagg fi Triq il-Warda fejn hemm inspection.
- 5.25 Is-Segretarju Eżekuttiv Chris Falzon ressaq l-*Audited Financial Statements 2012* għall-approvazzjoni tal-Kunsill Lokali.
- 5.25.1 Il-Kunsill Lokali qabel *nem. con.* li japprova dawn il-*Financial Statements*.
- 5.26 Is-Segretarju Eżekuttiv ressaq ukoll quddiem il-Kunsill Lokali lista' t'affarijiet li m'għadhomx jintużaw mill-Kunsill Lokali għax m'għadhomx jaħdmu sabiex dawn ikunu jistgħu jintremew.
- 5.26.1 Il-Kunsill Lokali qabel *nem. con.* li dawn l-affarijiet għandhom jitneħħew mill-uffiċċju tal-Kunsill Lokali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

6. **FINANZI**

- 6.1 Is-Segretarju Eżekuttiv ressaq għall-approvazzjoni tal-Kunsill diversi kontijiet pendenti li jammontaw għal €16,392.66c skont is-*Schedule of Payments* Ref No. 04/13 u €54.11 skont il-*Petty Cash* Ref Q/03.
- 6.2 Is-Sindku David Schembri qal li bħala *Chairman* tal-Kumitat tal-Finanzi ppropona li dawn il-kontijiet pendenti jiġu approvati.
- 6.3 Il-Kunsillier Charles Zerafa u l-Kunsillier Daniel Farrugia ssekondaw u l-Kunsill qabel *nem. con.*

7. **AĠĠORNAMENT**

- 7.1 Il-laqgħa tal-Kunsill Lokali ntemmet fis-6:30pm u ġiet aġġornata għal nhar il-Ġimgħa 17 ta' Mejju 2013 fl-4:30pm.
- 7.2 Il-Kunsill Lokali qabel *nem. con.* dwar il-ħin ta' din il-laqgħa.

Chris Falzon
Segretarju Eżekuttiv

David Schembri
Sindku